

# فضلاء جامعہ کے نام

جامعہ سلفیہ فیصل آباد اکابر علماء اہل حدیث کی حسین یادگار ہے۔ نصف صدی قبل جب زعماء نے اس کی بنیاد رکھی تو ان کے عزائم میں یہ بات شامل تھی کہ یہ رفیع الشان ادارہ ایسے رجال کار کی تیاری میں بنیادی کردار ادا کرے گا جو پاکستان میں اسلام کی صحیح تصویر پیش کریں گے اور کتاب و سنت کے داعی اور مترجم ہوں گے۔ انفرادی و تفریط سے ہٹ کر نہایت اعتدال کا راستہ اختیار کریں گے اور ملت اسلامیہ کی رہنمائی میں اپنی تمام تر صلاحیتیں بروئے کار لائیں گے۔ نیز فرقہ واریت، گروہ بندیوں کے خلاف سینہ سپر ہوں گے اور اتحاد و یگانگت، محبت و الفت کی فضا پیدا کریں گے۔ کفر و الحاد اور تجرد کے نام پر پروان چڑھنے والے تمام فتنوں کی سرکوبی کریں گے اور امت مسلمہ کے سامنے سلف صالحین کا عقیدہ توحید الوہیت، اسماء و صفات اور ربوبیت کا پرچار کریں گے اور صحابہ کرام کی عظمت اور رسول اکرم صلی اللہ علیہ وآلہ وسلم کے صحیح منہج کو نہایت آسان طریقے سے پیش کریں گے۔ صحابہ کرام، تابعین، تبع تابعین، محدثین، فقہاء، علماء کرام کے فہم اسلام سے مکمل رہنمائی حاصل کریں گے اور اسکی روشنی میں استدلال و استنباط کریں گے۔

الحمد للہ! آج نصف صدی بعد اکابر علماء کرام کے ان خوابوں کی تعبیر بحسن و خوبی نظر آ رہی ہے اور جامعہ سلفیہ سے ہزاروں کی تعداد میں فارغ التحصیل اور فیض یافتگان علماء کرام کی جماعت ان خاکوں میں رنگ بھرنے میں مصروف ہے اور ملک کے طول و عرض کے علاوہ دنیا کے نامور ممالک میں اپنی دینی تعلیمی تدریسی، دعوتی خدمات سرانجام دے رہے ہیں۔ ان ممتاز علماء کرام کی کاوشوں اور محنتوں کا ایک زمانہ

معترف ہے اور ان کی یہ خدمات عین یقین کی حد تک محسوس کی جا رہی ہے۔ بعض جگہوں پر ان علماء کا حلقہ احباب اس قدر وسیع ہے کہ اس میں بلا مبالغہ ہزاروں لوگ شامل ہیں اور انہیں نہایت ہی مستند اور محترم مقام حاصل ہے۔ ان کی گفتگو کو حد درجہ قبول کیا جاتا ہے۔ ﴿ذَلِكْ فَضْلُ اللّٰهِ يُؤْتِيهِ مَنْ يَّشَاءُ﴾

درس و تدریس کا میدان ہو یا خطابت کا، دعوت و تبلیغ کا شعبہ ہو یا فتویٰ نویسی کا ہر شعبہ ہائے زندگی میں جامعہ کے فضلاء نمایاں نظر آتے ہیں۔ جامعہ سلفیہ کے یوں تو بے شمار امتیازات ہیں لیکن اس میدان میں یہ احسان ناقابل فراموش ہے کہ اس نے روایتی نظام و نصاب سے ہٹ کر حقیقی اور پائیدار نظام و نصاب کو اپنانا ہے جو بین الاقوامی سطح پر آج ضرورت بن چکی ہے اور نہ صرف وہ جامعہ میں زیر تدریس ہے بلکہ اکثر مدارس نے انہیں شامل نصاب کیا ہے۔ تعصب کی جگہ رواداری کا فروغ اس کا اولین مقصد ہے۔ تمام فقہاء مجتہدین کی آراء کا احترام اس کا نصب العین ہے۔ اجتہاد کا دروازہ کھلا رکھنے اور اس کی شرائط کے مطابق علماء کی تیاری کے لئے دن رات کوشاں ہے۔

جامعہ عیہ کو قائم ہونے سے تریپن بہاریں ہو چکی ہیں۔ قدیم عمارت کی جگہ ایک بالکل نئی عمارت وجود میں آ چکی ہے جو جدید تقاضوں سے ہم آہنگ ہے۔ انتظامی بلاک الگ سے قائم ہے۔ رسالہ الجامعہ ادارۃ التعليم دارالافتاء اور ریسرچ سنٹر ادارۃ الامتحانات کے علاوہ وفاق المدارس السلفیہ پاکستان کا مرکزی دفتر بھی اس میں قائم ہے اور آنے والے ضرورت مندوں کے سبھی کام ایک چھت کے نیچے انجام پا جاتے ہیں۔ واللہ الحمد جامعہ میں گذشتہ ایک دہائی سے طلبہ کی تعداد میں خاطر خواہ اضافہ ہوا ہے جہاں طلبہ کی سہولیات میں اضافہ ہوا وہاں معیار تعلیم بھی بہتر ہوا ہے۔ قابل ترین اساتذہ کرام تدریسی فرائض سرانجام دیتے ہیں۔ طلبہ کی دنیاوی تعلیم کے لئے الگ سے اساتذہ کرام میٹرک F.A اور B.A کی تیاری پر مامور ہیں۔ جامعہ نے ذہنی تعلیم کی ضرورت کو محسوس کرتے ہوئے کمپیوٹر سائنس کے ساتھ موبائل ریسیٹرنگ کورس کا اہتمام کیا ہے اور پنجاب ٹیکنیکل بورڈ کے تحت امتحانات ہوتے ہیں۔

یہ بات تمام فضلاء کیلئے مسرت و شادمانی کا باعث ہوگی کہ جامعہ سلفیہ نے وقت کے تقاضوں اور ضرورت کے پیش نظر ایک جدید یونیورسٹی کے قیام کا فیصلہ کیا ہے جس کے لئے شیخوپورہ روڈ گٹ والا پارک سے ڈیڑھ کلومیٹر کے فاصلہ پر بربل سڑک دس ایکڑ زمین خرید کر تعمیر کا آغاز کر دیا گیا ہے اور اب تک تین تدریسی بلاک تعمیر ہو چکے ہیں جس میں جدید علوم کی تدریس کا آغاز کیا جائے گا ان شاء اللہ۔ یہ عظیم الشان منصوبہ جامعہ کے روشن مستقبل اور موجودہ انتظامیہ اور اساتذہ کی بیدار مغزی اور حالات پر خصوصی گرفت کی نشاندہی کرتا ہے اور یہ احساس دلاتا ہے کہ بدلتے حالات اور مستقبل کی بہتر منصوبہ بندی کے لئے ہم سب کو کھلی آنکھوں اور روشن دماغ کے ساتھ اس میں شامل ہونا چاہیے۔

تمام فضلاء جامعہ نے اپنی تعلیم کے دورانیے میں اس مثالی ادارے میں بہترین وقت گزارا ہے۔ اس کے تعلیمی اور تربیتی ماحول سے بھرپور فائدہ اٹھایا۔ اپنی دینی تعلیم کے ساتھ عصری علوم بھی حاصل کئے اور بہت سے ایسے طلبہ جنہیں اس جامعہ کی بدولت دنیا کی ممتاز یونیورسٹیوں میں اعلیٰ تعلیم مکمل کرنے کا موقع ملا اور آج وہ نہایت آسودگی اور پرسکون ماحول میں تدریسی، تحقیقی، علمی، دعوتی تبلیغی کام سرانجام دے رہے ہیں اور کچھ علماء بعض اداروں کو بحسن و خوبی چلا رہے ہیں اور اپنی انتظامی صلاحیتیں وقف کئے ہوئے ہیں۔ واللہ الحمد جامعہ سلفیہ کو بلاشبہ پاکستان کے دینی تعلیمی اداروں میں بلند مقام حاصل ہے۔ اس کی عمدہ شہرت اور نیک نامی میں جہاں انتظامیہ اساتذہ کرام کی کاوشیں شامل ہیں وہاں جامعہ کے فضلاء کی حسن کارکردگی اور معاشرے میں اعلیٰ خدمت بھی شامل ہے۔ جس پر ہم ان علماء کرام کے تہہ دل سے شکر گزار بھی ہیں کہ انہوں نے اپنی مادر علمی کی لاج رکھی اور اپنے خلوص اور حسن عمل سے اس کے وقار میں اضافہ فرمایا اور توقع اور امید کرتے ہیں کہ وہ اس تسلسل کو جاری رکھیں گے اور بہتر سے بہتر کی جستجو میں مزید محنت اور لگن سے کام لیں گے۔

جامعہ کی عظیم الشان کارکردگی میں ان حضرات کا بڑا کردار ہے جو مالی وسائل فراہم کرتے ہیں۔ فیصل آباد کے تاجرا حجاب خصوصاً اور دیگر شہروں کے مخیر حضرات بالعموم ہمارے شکر یے اور دعاؤں کے مستحق ہیں جن کی سرپرستی میں ہم پورے اطمینان اور سکون سے کام کر رہے ہیں لیکن امسال فضلاء جامعہ نے اپنی

مادر علمی کی دعوت پر جس محبت شوق اور والہانہ عقیدت کا اظہار کیا اور جس طرح مالی وسائل فراہم کرنے میں کردار ادا کیا اس پر ہم تہہ دل سے شکر گزار ہیں۔ جزاکم اللہ خیر الجزاء

ہمارے ان فاضل علماء سے یہ بات مخفی نہیں ہے کہ دن بدن بڑھتی ہوئی مہنگائی اور بعض اشیاء کی کمیابی اور ضرورتوں میں اضافہ نے بھی بعض مشکلات پیدا کی ہیں۔ جس کی وجہ سے سالانہ میزانیہ میں اضافہ ناگزیر ہوا ہے لیکن اللہ تعالیٰ کی بے پایاں رحمتوں سے ہم کبھی مایوس اور ناامید نہیں ہوئے۔ وہ اس دین کی سربلندی کے لئے کئی درکھول دیتا ہے۔ اس کے ساتھ جامعہ کے تمام بھی خواہ اور خصوصاً فضلاء جامعہ سے بھی یہ امید ہے کہ وہ جامعہ کی ضرورتوں کا خاص خیال رکھیں گے اور پہلے سے زیادہ وسائل فراہم کرنے کا عہد کریں گے۔

ہم بھی اپنے ان علماء کرام کو یقین دلاتے ہیں کہ جامعہ کے معیار تعلیم کو بہتر بنانے وقت کے تقاضوں کو پورا کرنے کے لئے اپنی تمام تر صلاحیتیں بروئے کار لائیں گے اور اپنے ان عظیم فرزندوں کے ساتھ مسلسل رابطہ رکھیں گے اور انہیں جامعہ کی کارکردگی سے باخبر رکھیں گے۔

اللہ تعالیٰ ہم سب کا حامی و ناصر ہو۔ آمین

☆.....☆.....☆.....☆.....☆.....☆.....☆.....☆

## نئی حکومت..... عوامی توقعات

اسلامی جمہوریہ پاکستان میں اس وقت انتقال اقتدار کا مرحلہ جاری ہے۔ امید ہے ان سطور کی اشاعت تک یہ کام بغیر خوبی پایہ تکمیل کو پہنچ جائے گا۔ ان شاء اللہ۔ اور پاکستان کی دو بڑی سیاسی جماعتیں اقتدار میں آجائیں گی۔ جنہیں دیگر سیاسی اور دینی جماعتوں کی آشریہ یا دھکی حاصل ہوگی۔ اس طرح قائم ہونے والی حکومت بجا طور پر قومی حکومت کہلانے کی حقدار ہوگی اور تمام صوبوں کی نمائندگی کا حق ادا کرے گی۔ اقتدار میں آنے والی جماعتیں مختلف معاہدے (اعلان مری) کر چکی ہیں۔ امید ہے وہ ان معاہدوں